

## ترانہ التراث

زندگی کو وقف کر دیں گے برائے علم و فن  
جہل کے طاغوت کو پہنا کے چھوڑیں گے کفن  
لمہائے گا ہماری کوششوں سے یہ چمن  
رونق افزائے جہاں ہوں گے یہی سر و سمن  
جامعہ کے ہر درپچہ سے عیال ہے التراث  
اور اس کے ترجمان سے ضوفشاں ہے التراث

اس کی اک اک سطر ہے اسلام کی پیغامبر  
کر کے رکھ دیں گے بساط کفر کو زیروزند  
ہے یقین طاغوت رکھ دے گا زمین پر اپنا سر  
گونج اٹھیں گے لالہ سے بجزو بر، کوہ و شجر  
جامعہ کے ہر درپچہ سے عیال ہے التراث  
اور اس کے ترجمان سے ضوفشاں ہے التراث

مسک قرآن و سنت کا نشان ہے التراث  
طالبان علم دیں پر مہربان ہے التراث  
مادر علمی کا پیارا ارمغان ہے التراث  
حکمت و عرفان کا بحر بیخراں ہے التراث  
جامعہ کے ہر درپچہ سے عیال ہے التراث  
اور اس کے ترجمان سے ضوفشاں ہے التراث

ہر درق سے اٹھ رہا ہے علم و حکمت کا علم  
ہم کبھی رکنے نہ دیں گے جامعہ کا یہ قدم  
رک نہیں سکتا کسی حالت میں بھی اپنا قلم  
داستان ہوتی رہے گی دین و ملت کی رقم  
جامعہ کے ہر درپچہ سے عیال ہے التراث  
اور اس کے ترجمان سے ضوفشاں ہے التراث

خامہ راشد نے وہ رحمان پیدا کر دیا  
پڑھنے والوں کے دلوں کو اپنا شیدا کر دیا  
اس طرح دین متین سب پر ہویدا کر دیا  
جذبہ حق و صداقت دل میں پیدا کر دیا  
جامعہ کے ہر درپچہ سے عیال ہے التراث  
اور اس کے ترجمان سے ضوفشاں ہے التراث